

ज्वैलरी शोरूम लूटने की योजना बना रहे पांच बदमाश गिरफ्तार

भट्टा बस्ती क्षेत्र के निर्माणाधीन मकान में बैठकर यह गैंग कांक्टिया सर्किल स्थित खंडेलवाल ज्वैलर्स को लूटने की योजना बना रही थी

जयपुर (कासं)। भट्टा बस्ती पुलिस ने डकैती की योजना बना रहे पांच शांति बदमाशों को गिरफ्तार किया है। यह 5 बदमाश राजीव गांधी आवासीय योजना के निर्माणाधीन मकान में बैठकर पूरी प्लानिंग बना रहे थे। पुलिस ने मुखबिर की सूचना पर छापेमारी कर आरोपियों को धर-दबोया। पुलिस ने आरोपियों से चोरी की 15 बाइक और 11 मोबाइल फोन बरामद किए हैं।

डीसीपी राशि डोगरा ने बताया

■ आरोपियों के कब्जे से 15 बाइक और 11 मोबाइल फोन बरामद किए



भट्टा बस्ती पुलिस ने ज्वैलरी शोरूम लूटने की योजना बना रहे पांच शांति बदमाशों को गिरफ्तार किया।

कि मुखबिर की सूचना पर गठित टीम मौके पर पहुंची, जहां पर 5 बदमाश कांक्टिया सर्किल के पास स्थित खंडेलवाल ज्वैलर्स पर डकैती की योजना बना रहे थे।

पुलिस ने इनके पास से एक तलवार, दो चाकू, एक लोहे का जीआई पाईप, एक प्लास्टिक की

रस्सी, एक थैली में मिर्च पाउडर बरामद किया। पूछताछ में सामने आया कि यह गैंग कांक्टिया सर्किल के पास स्थित खंडेलवाल ज्वैलर्स पर डकैती डालने की योजना बनाने के लिये यहां एकत्रित हुई थी।

इस पर पुलिस ने मोहम्मद इब्राहिम पुत्र अब्दुल हमीद जाति कायमखानी (22), सेफ अली पुत्र

अफजल खान (23) साल, मलिक अहमद पुत्र मुजीद अहमद (26) वसीम राजा उर्फ साद पुत्र मोहम्मद शाहीद जाति महावत (30) साल, रिजवान उर्फ सद्दाम पुत्र रमजान (30) साल को गिरफ्तार किया। बदमाश पूर्व में वाहन चोरी में भी मिले हुए थे। भट्टा बस्ती थाना पुलिस की गिरफ्त में आए बदमाश हथियार

तस्करि, चोरी, वाहन चोरी करने वाली गैंग में मुख्य सदस्य है। जो जयपुर शहर में पार्किंग में खड़ी मोटरसाइकिल को चुरा लेते हैं एवं चोरी की मोटरसाइकिल पर धूमते हुए सूने पड़े मकानों को चिन्हित कर मकानों में चोरी एवं नकबजनी करते हैं। ये बदमाश राहगीरों से मोबाइल छीनकर भी फरार हो चुके हैं।

वाणिज्य कर उपायुक्त के तीन ठिकानों पर ए.सी.बी. का छापा

जयपुर । प्रध्याचार निरोधक ब्यूरो (ए.सी.बी.) ने जयपुर में तेनात वाणिज्य उपायुक्त चौबे लाल मीणा के खिलाफ आय से अधिक सम्पत्ति का मामला दर्ज किया है। एसीबी टीम ने गुरुवार सुबह चौबे लाल के आवास व अन्य ठिकानों पर छापेमारी की थी। एसीबी को प्रारम्भिक जांच में चौबे के खिलाफ आय से अधिक सम्पत्ति के दस्तावेज मिले। जिसके बाद उसका एसीबी ने सत्यापन कराया शिकायत सही मिलने पर एसीबी ने एफआईआर दर्ज कर ली।

एसीबी एडीजी हेमंत प्रियदर्शी ने बताया कि ब्यूरो मुख्यालय पर चौबे लाल मीणा के खिलाफ शिकायत मिली थी। शिकायत मिलने पर एसीबी की इंवेस्टिगेशन शाखा से शिकायत का सत्यापन कराया गया। जिस में आय से अधिक परिसम्पत्तियां अर्जित करने का मामला बनना पाये जाने पर मामला दर्ज कर अनुसंधान शुरू किया गया। जांच अधिकारी ललित शर्मा के नेतृत्व में ब्यूरो की जयपुर व इन्टेलिजेंस यूनिट के सहयोग से विभिन्न टीमों का गठन किया

■ उपायुक्त चौबे लाल मीणा के खिलाफ ए.सी.बी. ने आय से अधिक सम्पत्ति का मामला दर्ज किया

जाकर गुरुवार अलसुबह से चौबे लाल मीणा के 3 विभिन्न ठिकानों पर तलाशी की कार्रवाई की गई है। ब्यूरो की प्रथम सूचना रिपोर्ट के प्रथमिक आंकलन एवं अब तक मिले दस्तावेजों के अनुसार चौबे लाल मीणा एवं उनकी पत्नी ने जयपुर में कई सम्पत्ति ली हुई है। यह सभी सम्पत्ति उनकी वैध आय से अधिक है। मीणा ने अपनी अवैध आय को जयपुर में मकान, व्यवसाय, प्लॉट, फ्लैट व म्यूचुल फंड इश्योरेंस में लगा रखा है। मीणा के सम्भावित ठिकानों पर एसीबी की टीम द्वारा तलाशी जारी है। जिसमें अधिक सम्पत्तियां अर्जित करने का प्रकरण पीसी एक्ट में दर्ज किया गया है।

डिलीवरी बाँय से लूट

जयपुर (कासं)। राजधानी जयपुर के हरमाड़ा इलाके में एक डिलीवरी बाँय से मारपीट-लूट का मामला सामने आया है।

हरमाड़ा पुलिस ने बताया गांव भोजलावा, सामोने निवासी सुनील सैनी डिलीवरी बाँय का काम करता है। वह 2 जुलाई को दोपहर बडपीपली के पास पूजा नाम की युवती का पार्सल

डिलीवर करने गया था। आरोप है यहां 8-10 लड़कों ने पार्सल में गलत सामान निकलने की कह कर रकड़ों और लोहे के पाइप से उसकी जमकर मारपीट की। इसके बाद बदमाशों ने उसकी जेब में रखे हुए कलेक्शन के 6100 रूपए लूट लिए और मौके से फरार हो गए। पुलिस मामला दर्ज कर जांच में जुटी है।

गंदगी व आवारा पशु देखकर स्वायत्त शासन सचिव ने अफसरों को लताड़ा

स्वायत्त शासन सचिव महेशचंद्र शर्मा व निदेशक हृदयेश शर्मा ने परकोटा घूमकर अधिकारियों को दिखाई बदहाल सफाई-सीवरेज की हकीकत

जयपुर (कासं)। मानसून आ चुका है, लेकिन राजधानी जयपुर की सड़कों पर गंदगी व मलबे का ढेर है। सड़कों पर कहीं आवारा पशु घूमते दिख रहे हैं तो कहीं सीवरेज का पानी बहता मिल रहा है।

परकोटे में यह हालात ज्यादा बिगड़े हुए हैं। गुरुवार को स्वायत्त शासन सचिव महेशचंद्र शर्मा ने जब लिंगातार



स्वायत्त शासन सचिव महेशचंद्र शर्मा ने अजमेरी गेट स्थित यादगार के पास सड़क पर सीवरेज लाइन का गंदा पानी बहता देखकर नाराजगी जताई। उनके साथ स्वायत्त शासन निदेशक हृदयेश शर्मा और हैरिटेज निगम आयुक्त राजेन्द्र सिंह भी मौजूद थे।

■ आयुक्त राजेन्द्र सिंह को 48 घंटों के भीतर हालात सुधारने के लिए कहा

■ परकोटे के आवारा पशुओं को पकड़कर हिगोनिया गोशाला भेजने के निर्देश

दूसरे दिन शहर में औचक निरीक्षण किया तो यह पोल खुलकर सामने आया। उन्होंने यह अव्यवस्थाएं देखकर हैरिटेज निगम के अफसरों को लताड़ा लगाई। चारदीवारी में घूमते आवारा पशुओं को जल्द से जल्द पकड़कर हिगोनिया गोशाला भेजने के आदेश दिए। इस दौरान डीएलबी निदेशक हृदयेश शर्मा, नगर निगम आयुक्त राजेन्द्र सिंह शेखावत

समेत नगर निगम के अधिकारी मौजूद रहे। अजमेरी गेट पर सीवरेज का पानी सड़क पर बहता देखकर स्वायत्त शासन सचिव महेशचंद्र शर्मा ने नाराजगी जाहिर की और जल्द से जल्द उसे दुरुस्त करने के आदेश दिए। इसके बाद जैसे ही शर्मा मिहनों के रास्ते पहुंचे, वहां नालियों

का कचरा बाहर पड़ा हुआ था, जिसे हूपर ने नहीं उठाया था। इस पर भी शर्मा ने अधिकारियों को जमकर लताड़ा लगाई। चारदीवारी में जगह-जगह गंदगी और सीवरेज का पानी बहता देख शर्मा ने 48 घंटों में बदहाल व्यवस्था को दुरुस्त करने के निर्देश दिए। स्वायत्त शासन सचिव

महेश शर्मा ने 22 गौदाम सर्किल से चौमू सर्किल, स्ट्रेच्यू सर्किल, पांच बत्ती, अजमेरी गेट, मनिहारों का रास्ता, बाजू बाजार, इन्दिरा बाजार, बाबा हरिश् चन्द्र मार्ग, नाहरगढ़ रोड, माउंट रोड, रामगढ़ मोड सर्किल, जलमहल, सुभाष चौक का दौरा किया।

हथियारों की खरीद-फरोख्त करने वाला दबोचा

जयपुर (कासं)। सांगानेर सदर पुलिस ने संगठित गिरोह बनाकर अवैध हथियारों की खरीद-फरोख्त करने वाले बदमाश को गिरफ्तार किया है। पुलिस ने आरोपी के पास से एक अवैध देशी पिस्टल बरामद की है।

पुलिस उपायुक्त (दक्षिण) योगेश गोयल ने बताया कि अवैध हथियारों की खरीद-फरोख्त करने वाले आरोपी मनीष वैष्णव (20) निवासी गांव लाखनपुर बौली जिला सर्वाइ माधोपुर को गिरफ्तार कर उसके पास से एक अवैध देशी पिस्टल बरामद की है। इस संगठित गिरोह के दो अन्य सदस्य दीपू कुमार वैष्णव निवासी झापदा जिला दोसा एवं प्रभु दयाल मीणा निवासी तुंगा को 2 जुलाई को कल्लावाला चौराहा से गोविन्दपुरा जाने वाले रोड पर गिरफ्तार कर एक देशी पिस्टल बरामद की थी। आरोपियों ने पूछताछ में पिस्टल मनीष वैष्णव निवासी बौली सर्वाइ माधोपुर से खरीदकर लाना बताया था।

मुहाना में विवाहिता से दुष्कर्म

जयपुर (कासं)। मुहाना इलाके में एक विवाहिता से दुष्कर्म का मामला सामने आया है। पुलिस ने बताया इलाके निवासी 32 वर्षीया विवाहिता ने रिपोर्ट दी है। आरोप है 4 जुलाई को परिचित सुरेश लेखरा प्रकाश कॉलोनी स्थित एक मकान में ले गया, जहां शशीला पदार्थ पिलाकर दुष्कर्म किया। पुलिस मामले की जांच में जुटी है। वहीं विधाधर नगर इलाके में एक युवती से

झगड़े में घायल हुए युवक ने अस्पताल में दम तोड़ा

जयपुर । गलता गेट इलाके में मामूली कहासुनी को लेकर दो गुटों में झगड़ा हो गया। दोनों गुटों के बीच चले लाठी-डंडे में दो लोग गंभीर घायल हो गए। झगड़े में घायल एक युवक की बुधवार रात इलाज के दौरान मौत हो गई। गलतागेट थाना पुलिस ने पोस्टमॉर्टम के लिए शव एसएमएस हॉस्पिटल की मॉर्चुरी में रखवाया है। बेटे की हत्या पर मुआवजे-कार्रवाई को मांग को लेकर परिजन घर के बाहर धरने पर बैठ गए। प्रदर्शन कर रहे परिजनों ने मांगे पूरी नहीं होने तक शव लेने से इनकार कर दिया। पुलिस अधिकारियों के समझाइस के बाद धरना समाप्त हुआ।

पुलिस ने बताया कि गत 30 जून को हुए झगड़े में घायल अकील अहमद (30) निवासी नारा तलाई गलतागेट की बुधवार रात मौत हो गई है। उसकी पत्नी हिना की ओर से दर्ज मारपीट के मामले

में हत्या की धारा जोड़ दी गई है। गत 29 जून को दोपहर करीब 2 बजे अकील अहमद की पत्नी साकिर (48) से शराब को लेकर कहासुनी हो गई थी। दोनों के बीच हुए झगड़े को लोगों ने बीच-बचाव कर छुड़वा दिया था। साकिर की ओर से गलतागेट थाने में अकील के खिलाफ शिकायत दी गई थी। इसके अगले दिन 30 जून को सुबह दोनों को राजीनामा करने के लिए बुलाया गया। दोनों गुटों में राजीनामे की बात को लेकर कहासुनी हो गई। देखते ही देखते कहासुनी ने झगड़े का रूप ले लिया। दोनों गुटों ने एक-दूसरे पर लाठी-डंडे और लोहे के सरिए से हमला कर दिया। झगड़े में अकील और दूसरे गुट का एक युवक गंभीर घायल हो गया। झगड़े की सूचना पर गलतागेट थाना पुलिस मौके पर पहुंची। पुलिस ने दोनों गंभीर घायलों को तुरंत हॉस्पिटल पहुंचाया। अकील के सरि

में गंभीर चोट और दूसरे युवक के पैर फेंककर होने पर इलाज के लिए भर्ती कर लिया गया। दोनों पक्षों की ओर से एक-दूसरे के खिलाफ क्रॉस एफआईआर दर्ज करवाई गई। पुलिस ने मामले में 3 जुलाई को साकिर (48) और उसके बेटे राजा (20) को अरेस्ट कर ली। पीसी रिमांड पर चल रहे दोनों बाप-बेटे को कोर्ट में पेश किया जाएगा। उधर हॉस्पिटल में इलाज के दौरान बुधवार रात अकील की मौत हो गई। अकील पिक्अप चलाने का काम करता था। अकील की मौत का पता चलने पर पत्नी-बच्चों का रो-रोकर बुरा हाल हो गया। झगड़े में बेटे अकील की हत्या को लेकर परिजन अपने घर के बाहर धरने पर बैठ गए। प्रदर्शन कर अपनी मांग पूरी नहीं होने पर शव लेने से इनकार कर दिया। बाद में पुलिस की समझाइस पर परिवारजन शव लेने को तैयार हुए।

सार-समाचार

दिव्यांगों ने किया 30 लाख का कारोबार

जयपुर । राजधानी में पांच दिन से चल रहे दिव्य कला मेला का बुधवार शाम को समापन हो गया। दिव्यांग उद्यमियों ने इस मेले में 30 लाख से अधिक का कारोबार किया। साथ ही कई निजी कम्पनियों की तरफ से इन उद्यमियों को खरीद का आश्वासन भी मिला। समापन समारोह में जयपुर सांसद रामचरण बोहरा, प्रदेश के पूर्व मंत्री लक्ष्मी नारायण बैवा, विशेष योग्यजन अत्युत्त उमाशंकर, राजस्थान अनुज्ञा निगम के एमडी राजेश बार्मा तथा एनएचएफडीसी के महाप्रबंधक अनिल कुमार मौजूद रहे। समापन समारोह में सांसद रामचरण बोहरा ने कहा कि ऐसे मेलों दिव्यांगजनों को आत्मनिर्भर बनाने में उपयोगी साबित हुए हैं। साथ ही ऐसे मेलों का आयोजन समय-समय पर होते रहना चाहिए। एनएचएफडीसी के महाप्रबंधक अनिल कुमार ने बताया कि दिव्यांगजन सशक्तिकरण विभाग की ओर से आयोजित इस मेले में 20 राज्यों और केंद्र शासित प्रदेशों के लगभग 100 दिव्यांग कारीगरों और उद्यमियों ने अपने उत्पादों का प्रदर्शन किया। साथ ही महिला उद्यमियों व कलाकारों की भागीदारी भी अच्छी रही। समापन समारोह में श्रेष्ठ स्टॉल का पुरस्कार अलिम्बो को, श्रेष्ठ महिला प्रतिभागी का पुरस्कार सुनीता गुप्ता व राखी कौर तथा तारा देवी, सबसे ज्यादा विक्रय पुरस्कार गणेश हनुवते भगवान, श्रेष्ठ दिव्यांग कलाकार का पुरस्कार मो. अल्लाफ हुसैन, श्रेष्ठ सेवा का पुरस्कार राजस्थान अनुसूचित जाति एवं जनजाति वित्त एवं विकास निगम जयपुर को मिला।

नशीला जूस पिलाकर महिला से गैंगरेप

जयपुर । राजधानी जयपुर में नशीला जूस पिलाकर एक महिला से गैंगरेप का मामला सामने आया है। बाहर दो रिश्तेदार रात को रुकने के लिए दोस्त को लेकर उसके घर आए थे। बेहोशी की हालत में आरोपियों ने रातभर बारी-बारी से उसके साथ दुष्कर्म किया। सुबह बेहोशी की हालत में नहलाकर दूसरी ड्रेस पहनकर ओला कैब से ड्यूटी पर भेज दिया। करघनी थाने में पीड़िता ने आरोपियों के खिलाफ गैंगरेप का मामला दर्ज करवाया है। पुलिस ने बताया कि निवाह रोड निवासी 35 साल की महिला ने रिपोर्ट दर्ज करवाई है कि वह सिंधीकेम्प इलाके में जांब करती है। गत 10 जून को दोपहर दो रिश्तेदार एडमशन के लिए कॉलेज देखने के लिए जयपुर आए। रिश्तेदारों ने कहा कि आज कुछ कॉलेज देखे हैं और कल कुछ और कॉलेज देख लेंगे। उसके लिए रात को तुम्हारे घर ही रुकेंगे। रिश्तेदार होने के कारण पीड़िता ने घर रुकने की सहमति दे दी। आरोप है कि रात करीब 8 बजे ऑफिस से रिश्तेदारों ने उसे कार में बैठाया। जिसके बाद रास्ते में आरोपी रिश्तेदारों ने अपने एक दोस्त को भी बैठा लिया। पीड़िता ने शिकायत में बताया कि घर आने के बाद वह बाथरूम में नहाने चली गई। तब कार बाहर आने पर आरोपियों ने कैले का जूस खर खाया था। जूस में नशीला पदार्थ मिला होने के कारण पीते ही वह बेहोश हो गई। आरोप है कि बेहोशी की हालत में आरोपियों ने बारी-बारी उसके साथ दुष्कर्म किया। रातभर गैंगरेप करने के बाद सुबह उसे नहलाकर दूसरे कपड़े पहना दिए। जिसके बाद ओला कैब से ड्यूटी पर भेज दिया। तबीयत खराब देखकर साथी कैमचारी उसे डॉक्टर के पास लेकर गए। गुरुवार चढ़ाने के बाद हालत में कुछ सुधार हुआ। बाद में पीड़िता ने थाने पहुंचकर मामला दर्ज करवाया।

रोडवेज कर्मचारियों का प्रदर्शन

जयपुर (कासं)। बकाया वेतन-पेंशन और सेवानिवृत्ति परिलाभ की मांग को लेकर गुरुवार को रोडवेज कार्मिकों ने रोडवेज मुख्यालय पर प्रदर्शन किया। राजस्थान स्टेट एम्पलाइज यूनियन (एटक) और आरएसआरटीसी रिटायर्ड एम्पलाइज एसोसिएशन के बैनर तले कार्मिक यहां एकत्र हुए और मीट-जून के बकाया वेतन, पेंशन और 13 माह के बकाया सेवानिवृत्ति परिलाभों में से दो माह के सेवानिवृत्ति परिलाभ का तुरंत भुगतान करने की मांग की। कर्मचारियों का कहना था कि यदि इन भुगतानों में विलंब किया और इसी प्रकार की स्थिति चलती रही तो भविष्य में कर्मचारियों को उग्र प्रदर्शन करना होगा। राजस्थान स्टेट रोडवेज एम्पलाइज यूनियन (एटक) की ओर से प्रदेश कार्यकारी अध्यक्ष कृष्ण गोपाल गुप्ता, प्रदेश उपमहासचिव धर्मैन्द्र चौधरी, प्रदेश उपाध्यक्ष अब्दुल हमीद, प्रदेश सचिव नीरज शर्मा, रामअवतार जाट, रणवीर सिंह तथा आरएसआरटीसी रिटायर्ड एम्पलाइज एसोसिएशन की तरफ से प्रदेश कार्यकारी अध्यक्ष सुंदर मोहन सक्सेना, प्रदेश उपाध्यक्ष देवी सिंह राव, प्रदेश जनसंपर्क सचिव अशोक कुमार शर्मा ने कर्मचारियों को संबोधित किया।

चोरी की बाइक सहित वाहन चोर पकड़ा

जयपुर । मुहाना थाना पुलिस ने एक शांति वाहन चोर को गिरफ्तार कर उसके कब्जे से चोरी की बाइक बरामद की है। डीसीपी दक्षिण योगेश गोयल ने बताया कि जयपुर शहर में बंद रही वाहन चोरी की घटनाओं को देखते हुए थानाधिकारी दिलीप सिंह के नेतृत्व में एक टीम का गठन किया गया था। टीम ने कार्रवाई करते हुए पीपलदा कोटा निवासी रामसिंह बैरवा (25) को गिरफ्तार कर लिया। पुलिस ने बताया कि 7 जून को परिवर्तित मनप्रौत सिंह ने मामला दर्ज करवाया। जिसमें उसने बताया कि 4 जून को एक होटल में किसी दोस्त से मिलने के लिए आया था। 20 से 25 मिनट बाद बाहर आया तो बाइक नहीं मिली। आस-पास तलाश करने पर भी बाइक नहीं मिली तो वह थाने पहुंचा और चोरी का मामला दर्ज करवाया। पुलिस ने मामला दर्ज कर आस-पास लगे सीसीटीवी कैमरों को खंगालने के बाद आरोपी रामसिंह बैरवा को गिरफ्तार कर लिया। पुलिस ने बताया कि आरोपी सुनसान जगहों से मौका पाकर वाहन चोरी की वारदात को अंजाम देते हैं।

विवाहिता की संदिग्ध मौत

जयपुर। रामगंज थाना इलाके में एक विवाहिता की संदिग्ध मौत का मामला सामने आया है। इस संबंध में मृतका इरम पत्नी जहीर अहमद निवासी छपरबंदो की गली चाटोट के भाई मोहम्मद अकरम ने थाने में मामला दर्ज करवाया है कि जहीर ने शादीशुदा होते हुए भी झूठ बोलकर उसकी बहन से शादी की। जहीर कबूतरबाजी और देह व्यापार में लिप्त है और कई बार जेल जा चुका है। एक बार मृतका ने उसे बताया था कि जहीर ने अपनी बच्ची के साथ भी गलत काम करने की कोशिश की। बहन इरम ने गलत बातों का विरोध किया तो उसके साथ जहीर और इसके परिजनों ने मारपीट की और दुपट्टे से गला चोटकर हत्या कर दी।

बुजुर्ग से मारपीट कर लूट

जयपुर । मालपुरा गेट इलाके में एक बुजुर्ग से मारपीट-लूट का मामला सामने आया है। पुलिस ने बताया बाबड़ी का बास, सांगानेर निवासी मोहम्मद इदरीश (60) ने रिपोर्ट दी है कि 2 जुलाई की सुबह 4 बजे घर से मोबाइल मंडी के लिए निकला था। इस दौरान घर से 100 मीटर की दूरी पर पहुंचने से कुछ लड़कों ने आवाज दी तो वह रुक गया। इसके बाद लड़कों ने मारपीट कर जेब में रखे 85 हजार रूपए लूट लिए।

घर-घर कचरा संग्रहण का शुल्क आमजन से वसूलेगा ग्रेटर निगम

मालवीय नगर और मुरलीपुरा जोन के जिन घरों पर आर.एफ.आई.डी. कार्ड लग चुके हैं, उनसे पिछले माह से शुल्क वसूली शुरू हो गई है

जयपुर (कासं)। ग्रेटर निगम प्रशासन अब घर-घर कचरा संग्रहण के बदले आमजन से शुल्क वसूली पर जोर देगा। पिछले माह से मालवीय नगर और मुरलीपुरा जोन परिया से इसकी शुरुआत तो हो गई, लेकिन अभी तक चुनिंदा लोग ही यह पैसा जमा करवा रहे हैं। गुरुवार को ग्रेटर निगम के कमिश्नर महेन्द्र सोनी ने भी स्वयं अपने घर के यूजर चार्ज का ऑनलाइन भुगतान किया।

उन्होंने कहा कि शहर में अगर लोग बेहतर सर्विस चाहते हैं तो सहभागिता देना जरूरी है। दुनिया के जो तमाम बेहतर शहर हैं वे यूजर चार्ज बेस ही काम कर रहे हैं।

नगर निगम मुख्यालय में आज ऑनलाइन

■ लोग अगर बेहतर सर्विस चाहते हैं तो सहभागिता देना जरूरी है : महेन्द्र सोनी



आयुक्त महेन्द्र सोनी

मालवीय नगर और मुरलीपुरा जोन परिया में पिछले 20 दिन के अंदर करीब 5 लाख रूपए का चार्ज वसूला जा चुका है। लेकिन अब संभावना है कि हर घर से चार्ज वसूल हो इसके लिए सख्ती की जा सकती है। वर्तमान में हाउस होल्ड का असल-अलग स्लैब के अनुसार शुल्क निर्धारित है, जो 20 रूपए से 150 रूपए है। इसमें 50 गज से छोटे मकान से 20 रूपए, 50 से 300 गज के मकान के 80 और 300 गज से बड़े मकान के 150 रूपए वसूल किए जाएंगे। इस तरह हर घर का औसतन करीब 80 रूपए

शुल्क लगेगा।

सूत्रों के मुताबिक नगर निगम ग्रेटर क्षेत्र के मालवीय नगर और मुरलीपुरा जोन में करीब 1.80 लाख घरों में रेडियो फ्रैक्वेंसी आईडेंटिफिकेशन (आर.एफ.आई.डी.) कार्ड लगाए गए हैं। हर कार्ड में घर का अलग पहचान नंबर दिया है। इसी नंबर के जरिए व्यक्ति नगर निगम की ओर से बनाए ऑनलाइन पोर्टल के जरिए भी भुगतान कर सकता है। ऑनलाइन एप के जरिए भी भुगतान और ट्रेकिंग की सुविधा है।

15 जुलाई तक टैक्स नहीं चुकाया तो संपत्ति कुर्क

जयपुर (कासं)। ग्रेटर नगर निगम आयुक्त महेन्द्र सोनी ने कहा कि 15 जुलाई तक नगरीय विकास कर (यूडी टैक्स) नहीं चुकाने वाले लोगों की संपत्तियां कुर्क की जाएंगी। उन्होंने कहा कि पिछले दिनों जिन लोगों ने व्यावसायिक, औद्योगिक, आवासीय, संस्थानिक सम्पत्तियों के बकाया टैक्स का भुगतान चैक द्वारा किया है, लेकिन वह अनादरित हो गया है। ऐसे लोग भी अपना बकाया टैक्स 15 जुलाई तक डिमांड ड्राफ्ट के जरिए जमा करवाएं, अन्यथा ग्रेटर निगम कार्रवाई करेगा। राजस्व उपायुक्त शिखा शर्मा ने बताया कि सभी जोन उपायुक्तों को उनके क्षेत्राधिकार में आने वाले बकाया राशि के सम्पत्ति धारकों की सूची भेज दी है।

अपार्टमेंट की पार्किंग में महिला की चैन तोड़ी

—कार्यालय संवाददाता—
जयपुर । राजधानी जयपुर के मानसरोवर क्षेत्र के मांग्यावास स्थित एक अपार्टमेंट की पार्किंग में खड़ी महिला के गले से सोने की चैन तोड़कर बदमाश फरार हो गए। किराए का फ्लैट पूछने के बहाने बदमाश अपार्टमेंट की पार्किंग तक पहुंच गया था। बदमाश ने छीना-झपटी की तो महिला नीचे गिर गई। इसी का फायदा उठाकर बदमाश फरार हो गए। इसका गुरुवार को सामने आया है।

मामला शहर के मानसरोवर थाना क्षेत्र के मांग्यावास का 4 जुलाई का है। इसका सीसीटीवी अब सामने आया है। पीड़िता के पति नीरज जैन ने 5 जुलाई रात 8 बजे मामला दर्ज करवाया गया है।

पुलिस ने बताया कि गरिमा जैन (45) मांग्यावास के कृष्णा विहार अपार्टमेंट में रहती है। पति नीरज जैन का शेयर मार्केट का काम करते हैं। गत 4 जुलाई की दोपहर वह टैगोर हॉस्पिटल में डॉक्टर को दिखाने गई थी। दोपहर करीब 2.15 बजे स्कूटी से वापस अपने फ्लैट पर लौटी। अपार्टमेंट की पार्किंग में वह स्कूटी खड़ी कर रही थी।

इसी दौरान अपार्टमेंट की बिल्डिंग के सामने बाइक सवार दो लड़के आकर पार्किंग एक लड़का बाइक से उतरकर पार्किंग में अंदर आया। किराए पर फ्लैट होने के लिए पूछा। दूसरा लड़का बाइक स्टार्ट करके खड़ा था। मना करने के बाद भी

■ मानसरोवर क्षेत्र में मांग्यावास स्थित एक अपार्टमेंट की पार्किंग की घटना

■ किराए का फ्लैट पूछने के बहाने नजदीक आया था बदमाश, धक्का देकर सोने की चैन तोड़कर भाग गया

लड़का अंदर चला आया और झपट्टा मारकर गले से चैन तोड़ने की कोशिश की। महिला ने बदमाश का विरोध कर पकड़ने का प्रयास किया तो छीना-झपटी के दौरान महिला नीचे गिर गई और इसी का मौका देख बदमाश सोने की चैन लेकर फरार हो गया।

गरिमा ने बताया कि घटना के दौरान अपार्टमेंट के नीचे कुछ बच्चे भी खेल रहे थे। इससे पहले जैसे ही बदमाश अंदर आया तो मुझे शक हुआ। मैं जैसे ही थोड़ा पीछे हटी वह मेरे सामने आकर झपट्टा मारने लगा। जब बदमाश चैन तोड़कर फरार हुए तो मैंने उनका पीछा भी किया, लेकिन तब तक वे भाग चुके थे। इधर, घटना के बाद अपार्टमेंट के लोग भी डरे हुए हैं। पुलिस ने घटनास्थल पर लगे सी.टी.वी.वी. कैमरों की फुटेज में कैद हुए बदमाशों के हलिये के आधार पर उनकी तलाश शुरू कर दी है। फिलहाल आरोपियों का कोई सुराग नहीं है।